

# பரிசுத்த ஆவியானவருக்குள் ஞானஸ்நானம்

“மனந்திரும்புதலுக்கென்று நான் ஜலத்தினால் உங்களுக்கு ஞானஸ்நானம் கொடுக்கிறேன், எனக்குப்பின் வருகிறவரோ என்னிலும் வல்லவராயிருக்கிறார், அவருடைய பாதரட்சைகளைச் சமக்கிறதற்கு நான் பாத்திரன் அல்ல, அவர் பரிசுத்த ஆவியினாலும் அக்கினியினாலும் உங்களுக்கு ஞானஸ்நானம் கொடுப்பார். தூற்றுக்கூடை அவர் கையில் இருக்கிறது, அவர் தமது களத்தை நன்றாய் விளக்கி, தமது கோதுமையைக் களஞ்சியத்தில் சேர்ப்பார், பதரையோ அவியாத அக்கினியினால் சுட்டெரிப்பார் என்றான்” (மத். 3:11, 12).

“பரிசுத்த ஆவியினால்” ஞானஸ்நானம் பெறுதல் என்ற கருத்து வேதாகமத்தில் ஐந்து முறைகள் மாத்திரம் காணப்படுகிறது: மத். 3:11; மாற். 1:8; லூக். 3:16; அப். 1:4 மற்றும் 11:16. இது புதிய ஏற்பாட்டில் இரண்டு நிகழ்ச்சிகளுக்கு மாத்திரம் நடைமுறைப்படுத்தப்படுகிறது: அப்போஸ்தலர்கள் ஞானஸ்நானம் பெறுதல் (அப். 1:4, 5) மற்றும் கொர்நேலியு அவரது குடும்பத்துடனும் நண்பர்களுடனும் ஞானஸ்நானம் பெறுதல் (அப். 11:15, 16). பரிசுத்த ஆவியானவரின் ஞானஸ்நானம்பற்றி புதிய ஏற்பாட்டில் இவ்வளவு குறைவாக குறிப்பிடப்பட்டிருந்தும், அது இன்றைய நாட்களிலும் ஒவ்வொரு கிறிஸ்தவருக்கும் உரியது என்று சிலர் உறுதியாகக் கூறுகின்றனர்.

பரிசுத்த ஆவியானவரால் செயல்படுத்தப்படுகிற ஒரு ஞானஸ்நானத்தைப்பற்றி வேதாகமம் எதுவும் பேசுவதில்லை.<sup>1</sup> மத்தேயு 3:11ல் யோவானுடைய வார்த்தைகளில் இருந்து, பரிசுத்த ஆவியானவரில் ஞானஸ்நானம் என்பது இயேசுவினால் செயல்படுத்தப்பட்டது என்பது தெளிவு: “... அவர் பரிசுத்த ஆவியினாலும் ... உங்களுக்கு ஞானஸ்நானம் கொடுப்பார்.” யோவான் ஞானஸ்நானம் கொடுத்ததில் தண்ணீர் ஒரு பொருளாக இருந்ததுபோல் (மத். 3:6), இயேசு ஞானஸ்நானம் கொடுப்பதில் (அதாவது, “முழுக்காட்டுதல்” அல்லது “மேற்கொள்ளப்படுதல்” என்பதில்) பரிசுத்த ஆவியானவர் ஒரு பொருளாக இருந்தார். பரிசுத்த ஆவியானவரால் செயல்படுத்தப்படும் ஞானஸ்நானம் என்று போதிக்கின்றவர்கள், ஞானஸ்நானத்தைப் பரிசுத்த ஆவியானவர் அல்ல ஆனால் இயேசுவே செயல்படுத்தினார் என்பதை உணர்ந்தறியத் தவறுகின்றனர்.

யோவான் - இவர் தண்ணீரில் முழுக்காட்டியவர் - தான், பரிசுத்த ஆவியானவருக்குள் ஞானஸ்நானம் என்பதை முதன்முதலாகக் குறிப்பிட்ட வராய் இருந்தார். அவர் தம்மோடு ஒப்பிடுகையில் இயேசு மேன்மை வாய்ந்தவராக இருந்தது எப்படி என்பதைப் பற்றிப் பேசுகையில் இந்தப் பாடக் கருத்தை அறிமுகப்படுத்தினார்.

லூக்கா 3:16ல் யோவான் பயன்படுத்திய பின்வரும் சொற்றொடரின் மித்தம், பரிசுத்த ஆவியானவருக்குள் ஞானஸ்நானம் என்பதை எல்லாக் கிறிஸ்தவர்களும் எதிர்பார்க்க வேண்டும் என்று சிலர் முடிவு செய்துள்ளனர்: “நான் ஜலத்தினால் உங்களுக்கு ஞானஸ்நானங் கொடுக்கிறேன், என்னிலும் வல்லவர் ஒருவர் வருகிறார், அவருடைய பாதரச்சைகளின் வாரை அவிழ்க்கிறதற்கும் நான் பாத்திரன் அல்ல, அவர் பரிசுத்த ஆவியினாலும் அக்கினியினாலும் உங்களுக்கு ஞானஸ்நானங் கொடுப்பார்.”

இப்படிப்பட்ட ஒரு முடிவைப் பற்றி இரண்டு கேள்விகள் எழுப்பப்பட வேண்டும்: “யோவான் யாரிடத்தில் பேசிக் கொண்டிருந்தார்?” மற்றும் “இப்படிப்பட்ட ஒரு முடிவானது வேதாகம போதனையுடன் எவ்வாறு பொருந்தி வருகிறது?” இவற்றில் முதல் கேள்விக்குப் பதில் அளிப்பதற்கு யோவானுடைய கூற்றின் காட்சியமைவைப் பற்றி ஆழ்ந்து சிந்திக்க வேண்டும்.

யோவானைக் குறித்து லூக்கா, “அவன், தன்னிடத்தில் ஞானஸ்நானம் பெறும்படிக்குப் புறப்பட்டு வந்த திரளான ஜனங்களை நோக்கி: ‘விரியன் பாம்புக் குட்டிகளே! வருங்கோபத்துக்குத் தப்பித்துக்கொள்ள உங்களுக்கு வகை காட்டினவன் யார்?’” என்று எழுதினார் (லூக். 3:7). அதே சந்தர்ப்பப் பொருளில் லூக்கா, “அப்பொழுது, ஜனங்கள் அவனை நோக்கி: ‘அப்படி யானால் நாங்கள் என்ன செய்யவேண்டும்’ என்று கேட்டார்கள்” என்று எழுதினார் (லூக். 3:10). “யோவான் எல்லாருக்கும் பிரதியுத்தரமாக ... அவர் பரிசுத்த ஆவியினாலும் அக்கினியினாலும் உங்களுக்கு ஞானஸ்நானங் கொடுப்பார்” (லூக். 3:16) என்று பதில் அளித்தபோது, அவர் மக்கள் கூட்டத் திடம் பேசிக்கொண்டிருந்தார்.

மக்கள் கூட்டத்தின் மத்தியில் பல பரிசேயர்கள் மற்றும் சதுசேயர்களை உள்ளடக்கிய (மத். 3:7) “விரியன் பாம்புக்குட்டிகள்” (லூக். 3:7) இருந்தன, இவர்கள் யோவானால் ஞானஸ்நானம் பெறும்படிக்கு வந்திருந்தனர். அவர்கள் மனந்திரும்ப மாட்டார்கள் என்பதினால், அவர்கள் “அக்கினிக்குள் எறியப்படும்” (மத். 3:8-10) அபாயத்தில் இருந்தனர். மக்கள் கூட்டமானது பரிசுத்த ஆவியானவரைப் பெற்றுக் கொள்ளாத மக்கள் சிலரை உள்ளடக்கியிருந்தது என்பது உறுதி (யோவா. 14:17). யோவான், “அவர் உங்கள் அனைவருக்கும் பரிசுத்த ஆவியினாலும் அக்கினியினாலும் உங்களுக்கு ஞானஸ்நானங் கொடுப்பார்” என்று கூறவில்லை. அவர்கள் யாவரிடத்திலும், “அவர் பரிசுத்த ஆவியினாலும் அக்கினியினாலும் உங்களுக்கு ஞானஸ்நானங் கொடுப்பார்” என்று அவர் கூறினார்.

யோவானுடைய கூற்றை, ஒரு தொழிற்சாலையில் ஒரு சில புதிய வேலைகளுக்கு விண்ணப்பிக்க ஒன்றுகூடியுள்ள மக்களின் பெரிய கூட்டம் ஒன்றிற்கு அந்தத் தொழிற்சாலையின் பிரதிநிதி பேசும் விஷயத்துடன்

ஒப்பிடலாம். அவர் கூட்டத்தாரிடத்தில் இருதயராஜ் என்பவரை அறிமுகம் செய்துவிட்டு, பின்வருமாறு கூறலாம்: “உங்களை வேலைக்கு அமர்த்திக் கொள்ளும் இவர் இருதயராஜ்.” இது அங்கு கூடியிருந்த ஒவ்வொருவரும் வேலைக்கு அமர்த்தப்படுவார்கள் என்று எந்தவிதத்திலும் மறைமுகமாய் உணர்த்துவதாக இருக்காது, ஆனால் யார் வேலைக்கு அமர்த்துவார் என்பதை “அங்கு கூடியிருந்தவர்கள் எல்லாருக்கும்” சுட்டிக்காண்பிப்பதாக மட்டுமே இருக்கும். சாரம்சத்தில், யோவான் இதே போன்ற விஷயத்தைத் தான் செய்தார்: அவர் பரிசுத்த ஆவியானவரால் ஞானஸ்நானம் கொடுக்கவிருந்த மாபெரும் நபரை அடையாளம் காண்பித்தார். அவர்கள் யாவருக்கும் இயேசு பரிசுத்த ஆவியானவரால் ஞானஸ்நானம் கொடுப்பார் என்று யோவான் கூறவில்லை. பரிசுத்த ஆவியானவருக்குள் யாரெல்லாம் ஞானஸ்நானம் பெறுவார்கள் என்பதை மற்ற வேத வசனங்கள் மிகவும் திட்டவாட்டமாக எடுத்துரைக்கின்றன.

## **பரிசுத்த ஆவியானவருக்குள் ஞானஸ்நானம் என்பது வாக்களிக்கப்பட்டது நிறைவேற்றப்பட்டது**

அப். 1:5ல் இயேசு, பரிசுத்த ஆவியானவருக்குள் ஞானஸ்நானத்தை வாக்களித்தபோது யாரை அவர் உள்ளடக்கினார்? இந்த வாக்குத்தத்தத்தின் சந்தர்ப்பப் பொருளில் பயன்படுத்தப்பட்டுள்ள சுட்டுப் பெயர்ச்சொற்கள் பற்றிய ஆழ்ந்த சிந்தனையானது, இயேசு அப்போஸ்தலர்களை மாத்திரம் இதில் உள்ளடக்கினார் என்று காண்பிக்கிறது. பின்வரும் கூற்றில், அப்போஸ்தலர்கள் மாத்திரமே உள்ளடக்கப்பட்டனர் என்று வலியுறுத்து வதற்காக “அப்போஸ்தலர்கள்” என்று சொற்றொடர் ஒவ்வொரு சுட்டுப் பெயர்ச்சொல்லுக்குப் பின்னாலும் இடைச் செருகப்பட்டுள்ளது.

... இயேசுவானவர் தாம் தெரிந்துகொண்ட அப்போஸ்தலருக்குப் பரிசுத்த ஆவியினாலே கட்டளையிட்ட பின்பு, ... அப்போஸ்தலருக்குத் தரிசனமாகி, தேவனுடைய ராஜ்யத்துக்குரியவைகளை அவர்களுடனே [அப்போஸ்தலர்களுடனே] பேசி, அநேகம் தெளிவான திருஷ்டாந்தங்களினாலே அவர்களுக்குத் [அப்போஸ்தலருக்கு] தம்மை உயிரோடிருக்கிறவராகக் காண்பித்தார். அன்றியும், அவர் அவர்களுடனே [அப்போஸ்தலர்களுடனே] கூடி வந்திருக்கும் போது, அவர்களை [அப்போஸ்தலர்களை] நோக்கி: யோவான் ஜலத்தினாலே ஞானஸ்நானங் கொடுத்தான். நீங்கள் [அப்போஸ்தலர்கள்] சில நாளுக்குள்ளே பரிசுத்த ஆவியினாலே ஞானஸ்நானம் பெறுவீர்கள். ஆகையால் நீங்கள் [அப்போஸ்தலர்கள்] எருசலேமை விட்டுப் போகாமல் என்னிடத்தில் கேள்விப்பட்ட பிதாவின வாக்குத்தத்தம் நிறைவேறக் காத்திருங்கள் என்று கட்டளையிட்டார் (அப். 1:1-5).

“நீங்கள்” மற்றும் “அவர்கள்” என்பவை அவற்றிற்கு முன்பு, வசனம் 1ல்

திட்டவட்டமாகக் குறிப்பிடப்பட்டுள்ள “அப்போஸ்தலர்கள்” என்பதைக் குறிக்கும் சுட்டுப் பெயர்ச்சொற்களாக உள்ளன.

**பரிசுத்த ஆவியானவருக்குள் ஞானஸ்நானமும் அப்போஸ்தலர்களும்**

இயேசு தமது வாக்குத்தத்தத்தை ஏற்படுத்திய “சில நாளுக்குள்ளே” (அப். 1:5), அப்போஸ்தலர்கள் பரிசுத்த ஆவியைப் பெற்றனர். பின்வரும் ஆதாரங்கள், பரிசுத்த ஆவியானவர் (அப். 2:4) அப்போஸ்தலர்கள்மீது மாத்திரம் இறங்கி வந்தார் என்று காண்பிக்கின்றன:

1. அப்போஸ்தலர்களுக்கு மாத்திரமே பரிசுத்த ஆவியானவர் வாக்களிக்கப்பட்டிருந்தார்.

2. அப். 1 அதிகாரம் அப்போஸ்தலர்களைப் பற்றிய குறிப்புடன் முடிகிறது. மத்தியாவைப் பற்றி, “சீட்டு மத்தியாவின் பேருக்கு விழுந்தது. அப்பொழுது அவன் பதினொரு அப்போஸ்தலருடனே சேர்த்துக்கொள்ளப் பட்டான்” என்று லூக்கா எழுதினார் (அப். 1:26). பின்பு லூக்கா, “அவர்களெல்லாரும் ஒருமனப்பட்டு ஓரிடத்திலே வந்திருந்தார்கள் ... அவர்களெல்லாரும் பரிசுத்த ஆவியினாலே நிரப்பப்பட்டு, ஆவியானவர் தங்களுக்குத் தந்தருளின வரத்தின்படியே வெவ்வேறு பாஷைகளிலே பேசத் தொடங்கினார்கள்” என்று எழுதினார் (அப். 2:1ஆ-4). மீண்டுமாக, “அவர்கள்” என்ற சுட்டுப் பெயர்ச் சொல்லானது அதற்கு முன் கடைசியாகக் குறிப்பிடப்பட்ட “அப்போஸ்தலர்கள்” என்ற பெயர்ச் சொல்லையே குறிப்பிடுகிறது.

3. “கலிலேயர்கள்” தான் அந்நிய பாஷையில் பேசினார்கள் (அப். 2:7). இந்த உண்மையானது [மக்களின்] திரள் கூட்டத்தை இந்தச் செயலில் இருந்து அகற்றி வைக்கிறது, ஏனெனில் அவர்கள் “வானத்தின் கீழிருக்கிற சகல தேசத்தாரிலுமிருந்து வந்த”வர்களாய் இருந்தனர் (அப். 2:5; வ. 8-11ஐயும் காணவும்).

4. அப்போஸ்தலர்கள்தான் கவனத்தின் மையமாக இருந்தனர், இது அவர்கள் மாத்திரமே பரிசுத்த ஆவியானவரால் நிரப்பப்பட்டு அந்நிய பாஷைகளில் பேசினார்கள் என்று சுட்டிக்காண்பிக்க வேண்டும். “அப்பொழுது பேதுரு பதினொருவரோடுங் கூட நின்று, அவர்களை நோக்கி, உரத்த சத்தமாய்: ... ‘நீங்கள் நினைக்கிறபடி இவர்கள் வெறி கொண்டவர்களல்ல’ என்று அறிவித்தார்” (அப். 2:14, 15). அங்கு பேசிக் கொண்டிருந்தவர்கள்தான் மதுபானம் அருந்தியிருந்தார்கள் என்று குற்றம் சாட்டப்பட்டிருந்தனர், அங்கு பேசிக் கொண்டிருந்தவர்கள்தான் பரிசுத்த ஆவியானவரைப் பெற்றிருந்தனர். பேதுரு - குற்றம் சாட்டப்பட்டிருந்த - பதினொருவரோடும் கூட எழுந்து நின்று, “இவர்கள் வெறிகொண்டவர்களல்ல” என்று கூறினார். இது, அப்போஸ்தலர்கள் மாத்திரமே பரிசுத்த ஆவியானவருக்குள் ஞானஸ்நானம் பெற்றனர் என்பதை மேலும் சுட்டிக் காண்பிக்கிற ஆதாரமாக உள்ளது.

5. பேதுரு, “இந்த இயேசுவைத் தேவன் எழுப்பினார், இதற்கு நாங்களெல்லாரும் சாட்சிகளாயிருக்கிறோம்” என்று அறிவித்தார் (அப். 2:32). அப்போஸ்தலர்கள்தாம் இயேசுவின் உயிர்த்தெழுதலுக்கு விசேஷித்த

சாட்சிகளாக இருந்தனர் (அப். 1:22; 4:33; 10:39-42; 13:31; 1:3ஐயும் காணவும்).

6. திரளான கூட்டத்தினர் அப்போஸ்தலர்களிடம் கேள்வி கேட்ட செயலானது, அப்போஸ்தலர்களே அந்தக் கூட்டத்தாரிடம் பேசினார்கள் என்பதைச் சுட்டிக்காண்பிக்கிறது. “இதை அவர்கள் கேட்ட பொழுது, இருதயத்திலே குத்தப்பட்டவர்களாகி, பேதுருவையும் மற்ற அப்போஸ்தலரையும் பார்த்து: ‘சகோதரரே, நாங்கள் என்ன செய்யவேண்டும்’ என்றார்கள்” (அப். 2:37).

7. அப்போஸ்தலர்கள் மக்களுக்குப் போதகர்களாய் இருந்தனர் (அப். 2:42) என்பது, அவர்களுக்குத்தான் தேவனுடைய வசனம் ஆவியானவர் மூலமாக அருளப்பட்டது என்பதைச் சுட்டிக்காண்பிக்கிறது (யோவா. 14:26).

8. ஆவியானவரின் வருகையைத் தொடர்ந்து, அப்போஸ்தலர்கள் அடையாளங்களையும் அற்புதங்களையும் நிகழ்த்தினர். சற்றுக் காலத்திற்கு அவர்கள் மாத்திரமே, அப். 1:8ல் இயேசுவால் வாக்களிக்கப்பட்டிருந்த, செயல்படும் வல்லமையை நடைமுறைப்படுத்துபவர்களாக இருந்தனர்.

அப்போஸ்தலர்களாலே அநேக அற்புதங்களும் அடையாளங்களும் செய்யப்பட்டது (அப். 2:43ஆ).

காத்தராகிய இயேசுவின் உயிர்த்தெழுதலைக் குறித்து அப்போஸ்தலர்கள் மிகுந்த பலமாய்ச் சாட்சிகொடுத்தார்கள் (அப். 4:33அ).

அப்போஸ்தலருடைய கைகளினாலே அநேக அடையாளங்களும் அற்புதங்களும் செய்யப்பட்டது (அப். 5:12அ).

திரளான கூட்டத்தினரோ அல்லது அப். 1:15ன் 120 பேர்களோ பரிசுத்த ஆவியானவருக்குள் ஞானஸ்நானத்தைப் பெறவில்லை என்று முடிவு செய்வதற்கு இந்த ஆதாரம் போதுமானதாக உள்ளது. இயேசு பரிசுத்த ஆவியானவருக்குள் ஞானஸ்நானத்தை, அப்போஸ்தலர்களுக்கு மாத்திரம் வாக்களித்திருந்தார், மற்றும் அவர்கள் மாத்திரமே பெந்தெகொஸ்தே நாளன்று அந்த ஞானஸ்நானத்தைப் பெற்றார்கள்.

**பரிசுத்த ஆவியானவருக்குள் ஞானஸ்நானமும் முதல் புறஜாதிக் கிறிஸ்தவர்களும்**

பரிசுத்த ஆவியானவருக்குள் ஞானஸ்நானமானது புதிய ஏற்பாட்டில் இருமுறை கொடுக்கப்பட்டுள்ளது. தொடக்கத்தில் அப்போஸ்தலர்கள் பரிசுத்த ஆவியானவருக்குள் ஞானஸ்நானம் பெற்றனர். அந்த நிகழ்ச்சியைச் சில ஆண்டுகளுக்குப் பின்பு, கொர்நேலியுடும் அவரது நண்பர்களும் பெற்றுக்கொண்டது என்ன என்பதற்கு ஒரு ஒப்பீட்டைக் கண்டறிவதற்குப் பேதுரு [அப்போஸ்தலர்கள் பரிசுத்த ஆவியானவருக்குள் ஞானஸ்நானம் பெற்றுக்கொண்ட அந்த நிகழ்ச்சியை (அப். 11:14-16)] பின்னோக்கி நினைத்தல் அவசியமாயிருந்ததாகக் கண்டறிந்தார். பெந்தெகொஸ்தே

நாளன்று நடந்த நிகழ்ச்சி தொடங்கி கொர்நேலியு வீட்டில் நடைபெற்ற நிகழ்ச்சி வரையிலும் வேறு எந்த யூதரும் பரிசுத்த ஆவியானவருக்குள் ஞானஸ்நானம் பெற்றிருந்ததில்லை என்பது உறுதி. இந்த இரண்டாவது நிகழ்ச்சியைப் பற்றிப் பேதுரு ஒரு சில ஆண்டுகளுக்குப் பின்பு குறிப்பிட்டார். புறஜாதியாரை விருத்தசேதனமின்றியே தேவன் ஏற்றுக்கொள்வார் என்பதை யூதர்களுக்கு நிரூபிப்பதற்காக, புறஜாதியிலிருந்து மனமாற்றப்பட்டவர்கள் பரிசுத்த ஆவியானவருக்குள் ஞானஸ்நானம் பெற்றுக்கொண்ட இந்த நிகழ்ச்சியைப் பேதுரு குறிப்பிட்டார் (அப். 15:7-9). மீண்டுமாக, கொர்நேலியும் அவரது வீட்டாரும் பரிசுத்த ஆவியானவருக்குள் ஞானஸ்நானம் பெற்றுக் கொண்டதிலிருந்து இன்று வரை வேறு எந்த புறஜாதியாரும் அவ்விதமான ஞானஸ்நானம் பெறவில்லை என்பதையும் இது சுட்டிக்காண்பிக்க வேண்டும்.

புறஜாதியாருக்கு இரட்சிப்பை அளித்தல் என்பது மனிதத்துவ முடிவு அல்ல ஆனால் அது தேவனுடைய விருப்பத் தேர்வாக உள்ளது என்று நிரூபிப்பதற்காக, தேவன் வழக்கமான செயல்முறையை முறித்து வழக்க மற்ற ஒரு செயலைச் செய்வித்தார். கொர்நேலியுவின் வீட்டார் மனம் மாற்றப்பட்டபோது அவர்களுக்குத் தேவன் பரிசுத்த ஆவியானவர் உள்ளாக வாசம்பண்ணுதல் என்பதைக் கொடுத்ததுடன் (அப். 10:47; அப். 2:38ஐயும் காணவும்), அதற்கு அப்பாலும் சென்றார். அவர்கள் மனம் மாற்றப்படுவதற்கு முன்னதாக, அவர்களை அவர் கிறிஸ்தவத்தின் தொடக்கத்தில் அப்போஸ்தலர்களுக்குச் செய்தது போலவே பரிசுத்த ஆவியானவருக்குள்ளாக ஞானஸ்நானப் படுத்தினார் (அப். 10:44; 11:15). இதனைத் தேவன், யூதக் கிறிஸ்தவர்கள் திகைப்படையும்படி அவர்கள் [கொர்நேலியுவின் வீட்டார்] பாவமன்னிப்புக்கென்று ஞானஸ்நானம் பெறுவதற்கு முன்னதாகவே செய்தார். இது அப்போஸ்தலர்கள்மீது பரிசுத்த ஆவியானவர் இறங்கிய பின்பு, வேறு எவருக்காவது ஞானஸ்நானம் கொடுப்பதற்கு முன்பே பரிசுத்த ஆவியானவர் வந்திறங்கியதற்கான ஒரே ஒரு நிகழ்ச்சியாக இருக்கிறது. மேலும் அப்போஸ்தலர்கள் தவிர வேறு எவராவது பரிசுத்த ஆவியானவருக்குள் ஞானஸ்நானம் பெற்றதாகப் பதிவு செய்யப்பட்ட ஒரே நிகழ்ச்சியாகவும் உள்ளது.<sup>2</sup>

இயேசுவே கூட தண்ணீரில் ஞானஸ்நானம் பெறுவதற்கு முன்பு ஆவியானவரைப் பெற்றதில்லை (மத். 3:16, 17). பெந்தெகொஸ்தே நாளன்று அப்போஸ்தலர்கள் பரிசுத்த ஆவியானவரைப் பெற்றுக்கொண்டது போல் (அப். 2:38; 8:14-18; 19:5, 6) கொர்நேலியு வீட்டார் மட்டுமே - மற்றும் ஒருவேளை அப்போஸ்தலரான பவுலும் இதைப் பெற்றிருந்தார் எனலாம் - பரிசுத்த ஆவியானவரைப் பெற்றுக்கொண்டபடியால், கொர்நேலியுவின் வீட்டாரிடத்தில் நடந்த இந்த நிகழ்ச்சியானது விதி என்று நினைக்கப் படுவதற்குப் பதிலாக விதிவிலக்கு என்று நினைக்கப்பட வேண்டும். G. R. பீஸ்லீ-முர்ரே என்ற குறிப்பிடத்தக்க கல்வியாளர் இதைச் சரியாக உற்றுநோக்கியுள்ளார்: “ஞானஸ்நானம் இன்றிப் பரிசுத்த ஆவியானவரின் வரம் என்பது, உயர்வாகக் குறிப்பிடத்தக்க ஒரு சூழ்நிலையில் ஒரு தெய்வீக

இடையீட்டினிமித்தம் ஒரு விதிவிலக்காகக் கண்ணோக்கப்பட வேண்டும், இது புறஜாதியார் விருத்தசேதனம் மற்றும் பலி ஆகியவற்றின் மூலம் தங்கள் அசுத்தங்களை நீக்கிப்போடாத நிலையிலும் ஞானஸ்நானத்தினால் சபைக்குள் ஏற்றுக்கொள்ளப்படலாம் என்று போதிப்பதாக உள்ளது (அப். 11:18).<sup>3</sup>

இரட்சிப்பு இப்போது புறஜாதியாருக்கு[ம்] அருளப்படுகிறது என்பதை நிரூபிப்பதற்குத் தேவன் இந்த விதிவிலக்கைப் பயன்படுத்தினார். பரிசுத்த ஆவியானவரின் ஞானஸ்நானம் என்ற வழக்கத்திற்கு மாறான இந்த நிகழ்ச்சியானது, யூதர்களின் எண்ணப்போக்கினிமித்தம் அவசியமானதாக இருந்தது. கொர்நேலியுவின் மனமாற்றத்திற்கு வழிநடத்திய நிகழ்ச்சிக்கு முன்னதாக, பேதுருவும் மற்ற யூத[கிறிஸ்தவ]ர்களும் தாங்கள் புறஜாதியா ரோடு தொடர்பு கொண்டிருக்கக் கூடாது என்று நினைத்திருந்தனர். அவர் [பேதுரு], “அந்நிய ஜாதியானோடே கலந்து அவனிடத்தில் போக்குவர வாயிருப்பது யூதனானவனுக்கு விலக்கப்பட்டிருக்கிறதென்று நீங்கள் அறிந்திருக்கிறீர்கள். அப்படியிருந்தும், எந்த மனுஷனையும் தீட்டுள்ளவ னென்றும் அசுத்தனென்றும் நான் சொல்லாதபடிக்கு தேவன் எனக்குக் காண்பித்திருக்கிறார்” என்று கூறினார் (அப். 10:28).

யூதர்கள், தங்களுடன் புறஜாதியார் ஒன்றுகலப்பதற்கு முன்பு அவர்கள் விருத்தசேதனம் செய்து கொள்ளவேண்டும் என்று வலியுறுத்தினார்கள் (அப். 11:3). யூதர்களின் மத்தியில், புறஜாதியார் இரட்சிப்புக்குத் தகுதியற்றவர்கள் என்று கருதப்பட்டனர். ஆகையால் யூதக் கிறிஸ்தவர்கள் யூதர்களுக்கு மாத்திரமே சவிசேஷத்தைப் பிரசங்கித்தனர் (அப். 11:19). தேவன், தாம் யூதர்களை ஏற்றுக்கொள்வது போலவே புறஜாதியாரையும் ஏற்றுக்கொள்வதை நிரூபிக்க விரும்பினார்.

புறஜாதியாரைப் பரிசுத்த ஆவியானவருக்குள் ஞானஸ்நானப் படுத்தியதன்மூலம், தேவன் பேதுருவுக்கும் தொடக்க கால சபைக்கும் நான்கு கூற்றுக்களை ஏற்படுத்தினார்: (1) யூதக் கிறிஸ்தவர்கள் புறஜாதி யாருடன் ஒன்றுகலக்க முடியும்; (2) புறஜாதியார் இரட்சிக்கப்படுவதற்குத் தண்ணீர் ஞானஸ்நானம் பெறுவதன் மூலமாகக் கிறிஸ்தவர்களாக முடியும்; (3) இதை அவர்கள் விருத்தசேதனமின்றியே, அதாவது யூதமார்க்கத்தமை யாமலே செய்ய முடியும்; மற்றும் (4) புறஜாதியிலிருந்து மனம்மாறியவர்கள் இரண்டாந்தரக் கிறிஸ்தவர்களாக அல்ல, ஆனால் சகோதரர்களாக யூதக் கிறிஸ்தவர்களால் ஏற்றுக்கொள்ளப்பட வேண்டும். தேவன், அப்போஸ் தலர்களைத் தவிர வேறு எவருக்கும் கொடுத்திராத ஞானஸ்நானத்தைப் புறஜாதியாருக்குக் கொடுத்ததன் மூலமாக, புறஜாதிக் கிறிஸ்தவர்கள் எவ்வகையிலும் தாழ்ந்தவர்களாக கருதப்படக்கூடாது என்பதைக் காண்பித்தார்.

அவர்களுக்குப் பரிசுத்த ஆவியானவர் வழக்கமான வகையில் அருளப் பட்டிருந்தால்,<sup>4</sup> அவர்கள் ஆவியானவரைப் பெற்றுக்கொண்டதற்கு வெளிப்படையான சான்று எதுவும் இருந்திராது. தேவனே தேர்ந்து கொள்ளுதலை மேற்கொள்பவராக இருக்கின்றார் என்பதைக் காண்பிக்க, வழக்கிட இயலாத சான்று அவசியமானதாக இருந்தது. மற்ற நிகழ்ச்சிகளில்

நடைபெற்றது போல் (அப். 8:14-18; 19:6), அவர்களுக்கு, அப்போஸ்தலர்களின் கரங்களினால் பரிசுத்த ஆவியானவரின் காணப்படக்கூடிய அடையாளங்கள் தரப்பட்டிருந்தால், தேர்ந்துகொள்ளுதல் என்பது தேவனுடையதல்ல ஆனால் மனிதருடையதே என்று முடிவு செய்யப்பட்டிருக்கக்கூடும்.

தேவன் எகிப்தில் அடையாளங்களை நிகழ்த்தியபோது இயற்கையின் விதிகளுக்கு விதிவிலக்காக அவற்றைப் பயன்படுத்தியது போல (யாத். 10:2) மற்றும் இயேசு தம்மைத் தேவனுடைய குமாரன் என்று நிரூபிப்பதற்கு அற்புதங்களைப் பயன்படுத்தியது போல (யோவா. 20:30, 31) இந்த விதிவிலக்கையும் தேவன் பயன்படுத்தினார். கொர்நேலியுவின் வீட்டில் நடந்த வெளிப்பாடுகள், பேதுருவல்ல ஆனால் தேவனே புறஜாதியாருக்குச் சுவிசேஷத்தின் மூலமாக மன்னிப்பை வழங்கினார் என்பதைக் காண்பித்தன.

பரிசுத்த ஆவியானவருக்குள்ளான இந்த ஞானஸ்நானம், புறஜாதியாரை இரட்சிப்பதற்கும் கிறிஸ்துவின் சரீரமாகிய சபைக்குள் ஏற்றுக் கொள்வதற்குமான விருப்பத் தேர்வைத் தேவன் ஏற்படுத்தினார் என்பதைப் பேதுருவுக்கு நிரூபித்தது. அவர்கள் யூதக்கிறிஸ்தவர்களுடன் சமமானவர்களாகக் கருதப்பட வேண்டியவர்களாய் இருந்தனர். பேதுரு, ஆர்வமிக்க நிகழ்ச்சிகளின் வரிசைத் தொடர் ஒன்றினால் இந்த கடைசி முடிவிற்குப் படிப்படியாக வழிநடத்தப்பட்டார். முதலாவது, அவரிடத்தில் தேவன் பல்வேறு வகையான மிருகங்களை அடித்துப் புசிக்கும்படி கூறினார் (அப். 10:16). பிற்பாடு, அவர் அந்தத் தரிசனத்தைக் குறித்துச் சிந்தித்துக் கொண்டிருந்தபோது, அவரிடத்தில் ஆவியானவர், புறஜாதியாருடன், “ஒன்றுக்குள் சந்தேகப்படாமல், அவர்களுடனே கூடப்போ(கும்படிக்கு)” கூறினார் (அப். 10:20). கடைசியில் பேதுரு, “எந்த மனுஷனையும் தீட்டுள்ளவனென்றும் அசுத்தனென்றும் நான் சொல்லாதபடிக்கு தேவன் எனக்குக் காண்பித்திருக்கிறார்” என்று முடிவு செய்தார் (அப். 10:28). இந்த உண்மைகளின் அடிப்படையில், அவர் புறஜாதியாருடன் ஒன்று கலப்பதற்கு மனவிருப்பமாயிருந்தார். மேலும் அவர், “தேவன் பட்சபாத முள்ளவரல்ல என்றும், எந்த ஜனத்திலாயினும் அவருக்குப் பயந்திருந்து நீதியைச் செய்கிறவன் எவனோ அவனே அவருக்கு உகந்தவன் என்றும்” விசுவாசித்தார் (அப். 10:34, 35).

இந்த வேளையிலும் கூட பேதுருவுக்கு அதிக நிரூபணம் தேவைப் பட்டது. அவர், புறஜாதியாரை அசுத்தமானவர்கள் என்று நினைப்பதை நிறுத்த வேண்டியிருந்ததுடன், அவர்களுக்கும் இரட்சிப்பிற்கான வழியை அளித்து அவர்களைச் சகோதரர்களாக ஏற்றுக்கொள்ள வேண்டியிருந்தது. புறஜாதியாரும் இரட்சிப்புக்குத் தகுதியானவர்களே என்று பேதுருவும் மற்ற யூதவிசுவாசிகளும் ஏற்றுக்கொள்ளும்படி வழிநடத்தப்படுவதற்காக, இன்னொரு அற்புதம் அவசியமாயிருந்தது. இவ்விதமாகத் தேவன், பரிசுத்த ஆவியானவரால் ஞானஸ்நானத்தின் மூலமாகப் புறஜாதியார் அந்நிய பாஷைகளில் பேசுவதற்கு வல்லமையளித்தார். பின்பு[தான்] பேதுரு, “நம்மைப் போலப் பரிசுத்த ஆவியைப் பெற்ற இவர்களும் ஞானஸ்நானம்



பெறாதபடிக்கு எவனாகிலும் தண்ணீரை விலக்கலாமா?” என்று கேட்டார் (அப். 10:47). அவரது அர்த்தம் தெளிவானதாக உள்ளது: தேவன் தேர்ந்துகொண்டவர்களை மனிதன் புறக்கணிக்க முடியாது.

கேரத் L. ரீஸ் அவர்கள் பின்வருமாறு பொருத்தமாக உற்றுக் கவனித்துள்ளார்: “கொர்நேலியு மற்றும் அவரது நண்பர்களின்மீது பொழிந்தருளப் பட்டது, பெந்தெகொஸ்தே நாளன்று அப்போஸ்தலர்களின்மீது பொழிந்தருளப்பட்ட அதே விஷயமாகவே இருந்தது என்பதைப் பேதுரு உணர்ந்தறிந்தார்.”<sup>5</sup> பேதுரு, “ஆதலால், கர்த்தராகிய இயேசு கிறிஸ்துவை விசுவாசித்திருக்கிற நமக்குத் தேவன் வரத்தை அறுக்கிரகம் பண்ணினது போல அவர்களுக்கும் அந்த வரத்தையே அறுக்கிரகம் பண்ணியிருக்கும் போது தேவனைத் தடுக்கிறதற்கு நான் எம்மாத்திரம்?” என்று முடிவு செய்தார் (அப். 11:17). புறஜாதியாருக்குப் பரிசுத்த ஆவியானவரால் ஞானஸ்நானம் என்ற விஷயமானது, மனிதரல்ல ஆனால் தேவனே விருப்பத்தேர்வை மேற்கொள்கின்றார் என்பதைப் பேதுருவுக்கு நிரூபித்தது. அது பேதுருவுக்கும் யூத விசுவாசிகளுக்கும் மாத்திரமல்ல, ஆனால் தொடர்ந்து வந்த தலைமுறை ஒவ்வொன்றிற்கும் நிரூபணமாக உள்ளது. புறஜாதியாரைத் தேவன் விருத்தசேதனம் இன்றி மற்றும் அவர்கள் நியாயப் பிரமாணத்தைக் கடைப்பிடிக்காமலேயே ஏற்றுக்கொள்வார் என்பதை அவரே ஒருமுறை நிரூபித்தார், இதை அவர் மீண்டும் நிரூபிக்க அவசியமே இல்லை (அப். 11:3; 15:1, 7-9).

ஃபிரெடெரிக் டேல் புரூனர் அவர்கள் அப். 11ல் பேதுருவின் கூற்றைப் பற்றி, “அவர் ‘ஆதியிலே நம்மீது இறங்கினது போலவே’ (வ. 15) பரிசுத்த ஆவியானவர் [கொர்நேலியுவின்] வீட்டார்மீதும் வந்திறங்கினார் என்பதை வலியுறுத்தினார். இந்தக் குறிப்பு முக்கியமானதாக உள்ளது. பேதுரு, பரிசுத்த ஆவியானவர் ‘ஒவ்வொருவர்மீதும் வழக்கமாக வந்திறங்கியது போலவே’ கொர்நேலியு வீட்டார்மீது வந்திறங்கினார் என்று கூறவில்லை” என்று எழுதினார்.<sup>6</sup>

மறைமுகமாய் உணர்த்தப்படும் கருத்து தெளிவாகக் காணப்படுகிறது. பெந்தெகொஸ்தே நாள் தொடங்கி தேவன், (பவுலைக் கணக்கில் கொள்ளாத வரையில்) வேறு எவரையும் பரிசுத்த ஆவியானவருக்குள் ஞானஸ்நானப்படுத்தியிருக்கவில்லை. அப்போஸ்தலர்கள் “ஆதியிலே” பெற்றுக்கொண்ட முதல் நபர்களாய் இருந்தனர்; மற்றும் அதே வழிமுறையில் கொர்நேலிவின் வீட்டார் மட்டுமே கடைசியாக ஞானஸ்நானப்படுத்தப்பட்டவர்களாகவும் இருந்தார்கள். தொடக்கத்தில் யூதர்கள் கிறிஸ்தவர்களாவதற்குக் கதவைத் திறக்கும்படி நடைபெற்ற அதே நிகழ்ச்சி, கடைசியில் புறஜாதியாருக்குக் கதவைத் திறந்தது. யூதர்களுக்கும் புறஜாதியார்களுக்கும் ஒரே விதத்தில் கதவைத் திறந்ததன் மூலமாகத் தேவன், கிறிஸ்தவர்களாகின்ற யூதர்களும் புறஜாதியார்களும் தமக்கு முன்பாக ஒரே நிலைப்பாட்டில் உள்ளனர் என்று விவரித்தார்.

பல ஆண்டுகளுக்குப் பின்பு, கிறிஸ்தவர்களான விருத்தசேதனமற்ற புறஜாதியாரின் நிலைபற்றி எழுந்த கேள்விக்குப் பதில் அளிப்பதற்கு, பேதுரு இந்த விஷயத்தையே பயன்படுத்தினார். அவர், “சகோதரரே, நீங்கள்

அறிந்திருக்கிறபடி புறஜாதியார் என்னுடைய வாயினாலே சுவிசேஷ வசனத்தைக் கேட்டு விசுவாசிக்கும்படி தேவன் அநேக நாட்களுக்கு முன்னே உங்களில் ஒருவனாகிய என்னைத் தெரிந்துகொண்டார். இருதயங்களை அறிந்திருக்கிற தேவன் நமக்குப் பரிசுத்த ஆவியைத் தந்தருளினது போல அவர்களுக்கும் தந்தருளி, அவர்களைக் குறித்துச் சாட்சி கொடுத்தார்” என்று கூறினார் (அப். 15:7, 8). இது, பரிசுத்த ஆவியானவரால் ஞானஸ்நானம் பெறுதல் என்பது தொடர்ந்து நடைபெறும் நிகழ்ச்சியல்ல என்பதற்குக் குறிப்பாக உள்ளது.

இன்னொரு உண்மையும் உறுதியாகிறது. பாவமன்னிப்புக்குத் தேவன் விதிக்கும் நிபந்தனை யூதர்களுக்கும் புறஜாதியாருக்கும் ஒரே மாதிரியானதாகவே உள்ளது. கொர்நேலியு இரட்சிக்கப்படுவதற்கான வசனங்களையே கொர்நேலியுவிடம் பேதுரு பேசவேண்டியவராயிருந்தார் (அப். 11:14). பேதுரு பரிசுத்த ஆவியானவரைப் பற்றி ஏதொன்றும் கூறவில்லை, ஆனால் விசுவாசித்து ஞானஸ்நானம் பெற்றுக்கொள்ளும்படி அவர் கொர்நேலியுவிடம் கூறினார் (அப். 10:43, 47, 48). இவையே இரட்சிப்பைக் கொண்டுவருவதற்கான இயேசு சொன்ன செயல்களாக இருந்தன: “விசுவாசமுள்ளவனாகி ஞானஸ்நானம் பெற்றவன் இரட்சிக்கப்படுவான்” (மாற். 16:16அ). மேலும், யூதர்களிடத்தில் பேதுரு, “நீங்கள் மனந்திரும்பி, ... பாவமன்னிப்புக்கென்று இயேசு கிறிஸ்துவின் நாமத்தினாலே ஞானஸ்நானம் பெற்றுக்கொள்ளுங்கள்” என்றும் கூறியிருந்தார் (அப். 2:38அ). அது போலவே, “கர்த்தருடைய நாமத்தினாலே அவர்களுக்கு ஞானஸ்நானம் கொடுக்கும்படி கட்டளையிட்டான்” (அப். 10:48அ). பரிசுத்த ஆவியானவருக்குள் ஞானஸ்நானம் பெறுதல் என்பது தண்ணீர் ஞானஸ்நானத்திற்கு ஒரு பதில் ஈடாக இருப்பதில்லை, ஆனால் கொர்நேலியும் அவரது புறஜாதி வீட்டாரும் தண்ணீர் ஞானஸ்நானத்தைப் பெற்றுக் கொள்ள வேண்டும் என்று பேதுரு கட்டளையிடுவதற்கு அவருக்குச் சான்றாக இருந்தது (அப். 10:43, 47, 48).

பரிசுத்த ஆவியானவருக்குள் ஞானஸ்நானம் என்பது இரட்சிப்பைக் காண்பிப்பதற்கான ஒரு வரமாக இருப்பதில்லை. பெந்தெகொஸ்தே நாளன்று அப்போஸ்தலர்கள் பரிசுத்த ஆவியானவருக்குள் ஞானஸ்நானம் பெற்றனர் (அப். 1:4, 5; 2:4). இது அவர்களுக்கு இரட்சிப்பையல்ல ஆனால் வல்லமையைக் கொடுப்பதற்காகவே நடைபெற்றது (1:8). ஞானஸ்நானம் கொடுத்த யோவான் தமது தாயின் வயிற்றில் இருந்தபோதே பரிசுத்த ஆவியானவரைப் பெற்றிருந்தார் (லூக். 1:15). இது அவரது இரட்சிப்புக்கானதாக இராமல், அவரைத் தேவன் ஒரு விசேஷித்த ஊழியத்திற்கென்று தேர்ந்து கொண்டார் என்பதற்கான குறிப்பாகவே இருந்தது. இரட்சிப்பைப் பெறுவதற்கு எவராவது ஒருவருக்குப் பரிசுத்த ஆவியானவரின் ஞானஸ்நானம் தரப்பட்டது என்று புதிய ஏற்பாட்டில் குறிப்பு எதுவும் இருப்பதில்லை. அவர் [ஆவியானவர்] மக்களை தேவனுடைய புத்திரர்கள் ஆக்குவதற்கல்ல ஆனால் புத்திரர்களாய் இருப்பவர்களுக்கே அருளப்பட்டார் (கலா. 4:6).

புறஜாதியார் தேவ வசனத்தை ஏற்றுக்கொண்டார்கள் என்ற செய்தி

யூதேயாவில் இருந்த யூதக் கிறிஸ்தவர்களை வந்தடைந்தது (அப். 11:1). வசனத்தை ஏற்றுக்கொண்டதில் புறஜாதியாரின் செயல், பெந்தெகொஸ்தே நாளன்று மூவாயிரம் யூதர்கள் செய்த அதே செயலாகவே இருந்தது: “அவனுடைய வார்த்தையைச் சந்தோஷமாய் ஏற்றுக்கொண்டவர்கள் ஞானஸ்நானம் பெற்றார்கள்” (அப். 2:41அ). “நீங்கள் மனந்திரும்பி, ஒவ்வொருவரும் பாவமன்னிப்புக்கென்று இயேசு கிறிஸ்துவின் நாமத்தினாலே ஞானஸ்நானம் பெற்றுக்கொள்ளுங்கள்” (அப். 2:38அ) என்ற பேதுருவின் கூற்றுதான் அவர்கள் சந்தோஷமாய் ஏற்றுக்கொண்ட வார்த்தையாயிருந்தது. இதே செய்தியைப் பேதுருவிடமிருந்து புறஜாதியாரும் பெற்றுக்கொண்டனர்.

இரட்சிக்கப்படுவதற்கு அவர்கள் செய்தவை பின்வரும் நியமங்களைப் பின்பற்றியதாயிருந்தன: அவர்கள் வசனத்தை கேள்விப்பட்டனர், இயேசுவில் விசுவாசம் கொண்டனர், மனந்திரும்பினர், மற்றும் ஞானஸ்நானம் பெற்றனர். வேதாகமத்தில் உள்ள பிற வசனப்பகுதிகளும் இதே மாதிரியைக் காண்பிக்கின்றன (மாற். 16:16; அப். 2:38; 22:16; கொலோ. 2:12, 13; 1 பேது. 3:21). பரிசுத்த ஆவியானவருக்குள் ஞானஸ்நானம் பெறுதல் என்பது இந்தப் புறஜாதியார் விஷயத்தில் ஒரு அசாதாரணமான நிகழ்ச்சியாய் இருந்தது.

இந்த முதல் புறஜாதியாரைப் பரிசுத்த ஆவியானவருக்குள் ஞானஸ்நானப்படுத்தியதன் மூலமாகத் தேவன், புறஜாதியாரை ஏற்றுக் கொள்வதற்கான தமது விருப்பத் தேர்வைக் காண்பித்தார். மற்றும் அவர், புறஜாதியார் மன்னிக்கப்படக்கூடுவதற்கு முன் அவர்கள் செய்யவேண்டியவைகள் ஒரு விதிவிலக்காக இருப்பதில்லை என்பதையும் காண்பித்தார். (புறஜாதியாரில் மனம் மாறியவர்களைத் தேவன் ஏற்றுக்கொள்வதற்கு அவரது விருப்பத் தேர்வைக் காண்பிப்பதற்கு அவர் பரிசுத்த ஆவியானவருக்குள் ஞானஸ்நானம் என்பதைப் பயன்படுத்தியது மாத்திரமே ஒரே அசாதாரணமான நிகழ்ச்சியாய் இருந்தது.) அவர்களை, இரட்சிக்கப்படக்கூடியவர்களாக்கக் கூடிய வசனமாகிய (அப். 11:14; ரோமர் 1:16; எபே. 1:13) சவிசேஷத்தை அவர்கள் பெற்றுக்கொள்ள வேண்டியிருந்தது (அப். 15:7). அவர்கள் ஏற்கனவே இரட்சிக்கப்பட்டிருந்தனர் என்று காண்பிப்பதற்கல்ல, ஆனால் சவிசேஷத்தின் மூலமாகவே அவர்களுக்கு இரட்சிப்பு அருளப்பட வேண்டும் என்று காண்பிப்பதற்காகவே அவர்களுக்குப் பரிசுத்த ஆவியானவர் அருளப்பட்டார் (அப். 15:7-9). கொர்நேலியுவின் விஷயத்தில், பேதுரு அல்ல ஆனால் தேவனே புறஜாதியாருக்கு இரட்சிப்பின் கதவைத் திறந்தார் என்று நிரூபிப்பதற்காக மட்டுமே, தேவன் பொதுவான விதியிலிருந்து விலகிச் சென்றார் (யோவா. 14:17).

புறஜாதியிலிருந்து முதன்முதலில் மனமாற்றம் அடைந்த இவர்களின் மூலமாக தேவன், எல்லா இனங்களில் இருந்தும் மக்கள் தண்ணீர் ஞானஸ்நானம் பெறுகின்றபோது, அவர்கள் இயேசுவின் மூலமாக இரட்சிப்பைப் பெற முடியும் என்று செயல்விளக்கப்படுத்தினார். அவர் புறஜாதியாருக்குக் கதவைத் திறந்ததில், இரட்சிப்புக்கு ஞானஸ்நானம் அவசியமில்லை என்ற

கூற்றை ஏற்படுத்தவில்லை, மாறாக அதன் முக்கியத்துவத்தை வலியுறுத்தினார் (அப். 10:47, 48).

## ஒரே ஞானஸ்நானமே புதிய ஏற்பாட்டினால்

### கட்டளையிடப்பட்டது

புதிய ஏற்பாட்டில் பல “ஞானஸ்நானங்கள்” குறிப்பிடப்பட்டிருக்கையில், ஒரே ஒரு ஞானஸ்நானம்தான் எல்லா மக்களுக்கும் பொதுவானது என்று எபேசியர் 4:5ல் பவுலினால் அங்கிகரிக்கப்பட்டுள்ளது. யோவான் கொடுத்த ஞானஸ்நானம் இனியும் நடைமுறையில் இருப்பதில்லை என்று எபேசு நகரத்தில் காண்பிக்கப்பட்டது (அப். 19:1-5). மோசேக்குள்ளாக இஸ்ரவேல் மக்கள் பெற்ற ஞானஸ்நானம் (1 கொரி. 10:2) இன்றைய நாட்களில் உள்ள மக்களுக்கானது அல்ல என்பது நிச்சயம். இயேசு ஏற்கனவே பாடுகளின் [ஞான]ஸ்நானத்தைச் சகித்திருந்தார் (லூக். 12:50; மாற். 10:38, 39ஐயும் காணவும்). தண்டனைக்காக அக்கினியினால் [ஞான]ஸ்நானம் கொடுத்தல் என்பது இனி எதிர்காலத்தில் வருவதாக உள்ளது (மத். 3:10-12). இந்த ஞானஸ்நானங்களில் எதுவும் பவுல் தமது சிந்தையில் கொண்டிருந்த ஒரே ஞானஸ்நானமாக இருக்க முடியாது. ஒரே ஞானஸ்நானம் என்பது கிறிஸ்தவர்கள் மத்தியில் பொதுவாக உள்ள தண்ணீர் ஞானஸ்நானமாக இருக்கிறது (மத். 28:19), ஏனெனில் தண்ணீர் ஞானஸ்நானத்தின் மூலமாக நாம் கிறிஸ்துவுக்குள் ஞானஸ்நானம் பெறுகின்றோம். தண்ணீர் ஞானஸ்நானத்தில் எல்லா மக்களும் ஒன்றாகின்றோம் (கலா. 3:27, 28). பவுல் எபேசியருக்கு நிருபத்தை எழுதியபோது தண்ணீர் ஞானஸ்நானம் என்ற ஒரே ஞானஸ்நானம் மாத்திரமே இருந்தது.

### பரிசுத்த ஆவியானவருக்குள் ஞானஸ்நானம் அல்ல

1 கொரிந்தியர் 12:13ல், “எல்லாரும் ஒரே ஆவியினாலே ஒரு சார்த்திற்குள்ளாக ஞானஸ்நானம்பண்ணப்பட்டு” என்ற பவுலினுடைய கூற்றினிமித்தம், சிலர் எபேசியர் 4:5ல் கூறப்படுகிற ஒரே ஞானஸ்நானம் என்பது பரிசுத்த ஆவியானவருக்குள்ளான ஞானஸ்நானமே என்று முடிவு செய்துள்ளனர். புருனர் அவர்கள் பின்வருமாறு சுட்டிக்காண்பித்துள்ளார்,

இவ்வசனமானது, சில கிறிஸ்தவர்களுக்கு மாத்திரம், கிறிஸ்துவுக்குள்ளான ஞானஸ்நானத்திற்கு அப்பால் பரிசுத்த ஆவியானவருக்குள் ஒரு இரண்டாவது, பின் நிகழும் மற்றும் தனிப்பட்ட ஞானஸ்நானம் பற்றிப் பேசுகிறது என்று விளக்கப்பட்டால், வசனப்பகுதியின் - “எல்லாரும் ... எல்லாரும்” என்ற - வார்த்தைகளுக்கு மாத்திரமல்ல ஆனால் கொரிந்தியர்களுடைய நிலையின் சந்தர்ப்பப் பொருளில் இவ்வசனப்பகுதியின் நோக்கத்திற்கே வன்முறை இழைக்கப்படுகிறது. இயேசு கிறிஸ்துவுக்குள் ஞானஸ்நானம் பெற்ற எல்லாரும் ஒருமைப் பட்டிருத்தல் என்பதே கொரிந்தியர்களுக்குப் பவுலின் செய்தியினுடைய பாரமாயிருக்கிறது.<sup>7</sup>

ஞானஸ்நானம் பற்றிய ஒரு முழுமையான படிப்பிற்குப் பின்பு, 1 கொரிந்தியர் 12:13ல் பவுலினால் குறிப்பிடப்பட்டுள்ள ஒரே ஞானஸ்நானம் பற்றிப் பின்வரும் கருத்து தெளிவாகிறது:

எல்லாரும் இந்த ஒரே ஞானஸ்நானத்தைப் பெற்றுள்ளதாகப் பவுல் கூறினார், இது விசுவாசிகளை ஒரே சரீரத்திற்குட்படுத்தி அவர்களை ஒருமைப்படுத்துவதற்கானதாக இருந்தது. எல்லாக் கிறிஸ்தவர்களும் இந்த ஞானஸ்நானத்தைப் பெற்றுள்ளனர் என்பதே அவரது விவாதத்தின் மறைமுகமான கருத்தாக உள்ளது; ஆகையால், எந்த இனம், பின்னணி அல்லது சமூகத் தராதரத்தில் இருந்து வந்திருந்தாலும், எல்லாரும் ஒரே சரீரத்தினுள் இருந்தனர். விசேஷித்த ஒரு சிலர் மாத்திரம் பரிசுத்த ஆவியானவருக்குள் ஞானஸ்நானம் பெற்றிருந்தால், எல்லாரும் ஒரே ஆவியானவரால் ஞானஸ்நானம் பெற்றிருக்கவோ, பவுல் போதித்த ஒருமைப்பாட்டிற்குள் கொண்டு வரப்பட்டிருக்கவோ முடியாது.

அப். நடபடிகள் புத்தகத்தின்படி, தண்ணீர் ஞானஸ்நானமே விசுவாசிகள் எல்லாராலும் அனுபவிக்கப்பட்ட ஒரே ஞானஸ்நானமாக உள்ளது, பரிசுத்த ஆவியானவருக்குள் ஞானஸ்நானம் என்பது வரையறைக்குட்பட்ட ஒரு சிலருக்கே கொடுக்கப்பட்டது. இந்த காரணத்தினால் 1 கொரி. 12:13 வசனமானது, தண்ணீர் ஞானஸ்நானத்தின் மூலம் பரிசுத்த ஆவியானவர் எல்லா விசுவாசிகளையும் ஒரே சரீரத்திற்குள் கொண்டு வருகின்றார் என்று அர்த்தப்படுவதாகப் பொருளிகைவு செய்வதாக இருக்க வேண்டும். ஒரே சரீரத்திற்குள் எல்லாரும் பரிசுத்த ஆவியினால் ஞானஸ்நானப்படுத்தப்படுகின்றனர் என்று முடிவு செய்தலானது அப். நடபடிகள் புத்தகத்தின் வரலாற்றுப் பூர்வமான ஆதாரத்தைக் கணக்கில் எடுத்துக் கொள்வதில்லை.<sup>8</sup>

புதிய ஏற்பாட்டில் பரிசுத்த ஆவியானவருக்குள் ஞானஸ்நானம் என்பது அற்புத வல்லமைகள் மற்றும்/அல்லது தெய்வீக வெளிப்படுத்துதலுடன் தொடர்புடைய வகையில் குறிப்பிடப்பட்டுள்ளது. இது தனிப்பட்ட வகையில் உள்ளாக [ஆவியானவர்] வாசம் பண்ணுதலுடன் தொடர்புடைய வகையில் குறிப்பிடப்பட்டிருப்பதில்லை. அப்போஸ்தலர்கள் பரிசுத்த ஆவியானவருக்குள் ஞானஸ்நானம் பெறுதல் பற்றி இயேசு, அவர்களுக்கு “எருசலேமை விட்டுப் போகாமல் என்னிடத்தில் கேள்விப்பட்ட பிதாவின் வாக்குத்தத்தம் நிறைவேறக் காத்திருங்கள்” என்று கூறினார் (அப். 1:4). இயேசு, மத்தேயு 10:19, 20; யோவான் 14:17, 26; 15:26; 16:7-15; 20:22 ஆகிய வசனங்களில் பதிவு செய்யப்பட்டுள்ள அவரது உரைகளைக் குறிப்பிட்டார். இந்த வாக்குத்தத்தங்களை அப்போஸ்தலர்களுக்கு மாத்திரம் அளித்திருந்தார்.

அப்போஸ்தலர்களுக்கு அருளப்பட்ட இரண்டு வாக்குத்தத்தங்கள், பரிசுத்த ஆவியானவரின் வருகையில் நிறைவேற்றப்பட வேண்டியிருந்தன: சகல சத்தியத்திற்குள்ளும் தெய்வீகத்தினால் வழிநடத்தப்படுதல் (யோவா. 14:26; 16:13) மற்றும் பெலனடைதல் (அப். 1:8). பரிசுத்த ஆவியானவருக்குள் ஞானஸ்நானம் என்பது எப்போதும் இவற்றுடன் இணைவுபட்டிருக்க

வேண்டும். இந்த வழிநடத்துதலையும் பெலனையும் அளிப்பதற்கு ஆவியானவரின் பல்வேறு வரங்களை அருளுதல் என்பது பரிசுத்த ஆவியான வருடைய சித்தத்தைச் சார்ந்ததாக இருந்தது (1 கொரி. 12:11; எபி. 2:4). கொர்நேலியுவும் அவரது வீட்டாரும் பரிசுத்த ஆவியானவருக்குள் ஞானஸ் நானம் பெற்றிருந்தாலும் (அப். 11:15, 16), அவர்களுக்கு அப்போஸ்தலர்கள் பெற்றுக்கொண்ட அதே வரங்கள் அருளப்படவில்லை. (விசேஷித்த வரங்கள் என்பவை அப்போஸ்தலத்துவத்தின் அடையாளங்களாக அருளப் பட்டன; 2 கொரி. 12:12.) கொர்நேலியுவோ அல்லது மற்ற எவருமோ, அப்போஸ்தலர்களைப் போல் சகல சத்தியத்திற்குள்ளும் வழிநடத்தப்படவில்லை.

### அக்கினி [ஞான]ஸ்நானம் அல்ல

அக்கினி [ஞான]ஸ்நானம் என்பது பரிசுத்த ஆவியானவரின் ஞானஸ் நானத்துடன் குறிப்பிடப்பட்டிருந்தாலும், இவை ஒன்றிணைக்கப்படக் கூடாதவைகளாக உள்ளன. அக்கினியால் [ஞான]ஸ்நானம் பெற்றுக் கொள்பவர்கள் இயேசுவினால் தண்டனை பெறும் வகையில் அக்கினிக்குள் மூழ்கடிக்கப்படுபவர்களாக இருக்கின்றனர் (மத். 3:12).

ஜேக் லூயிஸ் அவர்கள் பின்வருமாறு உரைத்துள்ளார்,

இரண்டு பொருட்கருத்துக்கொண்ட இரு முன்மொழிதல்களில் முதலாவது வரும் முன்மொழிதலுடன் இரண்டாவதை இணைப்பதற்குப் பயன்படுகிற இணைப்புச் சொல்லின் அடிப்படையில், யோவான் இரு பொருட்கூறுகளினாலான ஒரே ஞானஸ்நானத்தைப் புற்றிப் பேசுகின்றார் என்று அடிக்கடி விவாதிக்கப்பட்டுள்ளது. இந்த விவாதத்தைப் பொறுத்தமட்டில் இலக்கணரீதியாக ஏதேனும் கூறப்படக்கூடும், ஆனால் சந்தர்ப்பப் பொருளானது இந்தச் சொல் விளக்கத்திற்குச் சற்றே முன்னும் சற்றே பின்னும் இரு குழுக்களை நேரெதிராக ஒப்பிடுகிறது. வசனம் 10ல் உள்ள “அக்கினி” என்பது கனியற்ற மரம் எரிக்கப்படுதலுக்கானது, மற்றும் வசனம் 12ல் உள்ள “அக்கினி” என்பது பதர்களை எரிப்பதற்கானது. இடைப்பட்ட சொல்விளக்கத்தில் இவ்வார்த்தையைக் கொண்டவருதல் என்பது அதன் அர்த்தத்தை மாற்றுகிறது என்பது ஏற்புடையதாக இருப்பதில்லை. நரக அக்கினி, அதாவது அக்கினிக்கடல் (வெளி. 20:15) என்பதே இங்கு கண்ணோட்டத்தில் உள்ளது என்பதே ஏற்புடையதாக உள்ளது. எனவே அக்கினி பரிசுத்த ஆவியானவருக்கு என்பதைக் காட்டிலும், நியாயத்தீர்ப்புக்கு அடையாளக் குறியாக உள்ளது. பெந்தெகொஸ்தே நாளன்று இறங்கிய அக்கினி என்பது அடிக்கடி இந்த வசனத்துடன் தொடர்பு படுத்தப்படுகிறது மற்றும் இது, மேற்கண்ட விளக்கத்திற்கு உயிருடன் உள்ள ஒரே மாற்றாக, அடையாளத்துவ ஒப்பீடாக மாத்திரம் உள்ளது - “அக்கினிமயமான நாவுகள் போல” (அப். 2:3) - மற்றும் இது அக்கினியாகவே இருந்ததில்லை.<sup>9</sup>

நாம் அக்கினி [ஞான]ஸ்நானத்தை விரும்புவதற்குப் பதில் அதிலிருந்து

தப்பிக்க நாடவேண்டும். சாதாரணமாக “அக்கினி” என்பது தண்டனையைக் கருத்தாகத் தெரிவிக்கிறது (மத். 3:10; 5:22; 7:19; 13:40, 42, 50; 18:8, 9; 25:41). அப்போஸ்தலர்கள் “பரிசுத்த ஆவியினாலே ஞானஸ்நானம் பெறுவார்கள்” என்று இயேசு கூறியபோது (அப். 1:4), அவர் “அக்கினியினால்” என்ற வார்த்தையை உள்ளடக்கவில்லை. பேதுரு, பரிசுத்த ஆவியானவரால் ஞானஸ்நானம் என்பதைப் பற்றி இயேசு கூறியதை நினைவுக்குக் கொண்டு வந்தபோது, “அக்கினி” என்ற வார்த்தையை உள்ளடக்கவில்லை (அப். 11:15, 16). நாமும் கூட அக்கினி என்ற வார்த்தையை, பரிசுத்த ஆவியானவருக்குள் ஞானஸ்நானத்துடனோ அல்லது எபேசியர் 4:5ன் “ஓரே ஞானஸ்நானத்துடனோ” இணைவிக்கக்கூடாது.

### தண்ணீருக்குள் ஞானஸ்நானம்

ஒரு வசனப்பகுதியில் மனிதர் ஒருவரால் ஞானஸ்நானம் கொடுக்கப் பட்டதாகக் குறிப்பிடப்பட்டால், அது தண்ணீர் ஞானஸ்நானத்தை அர்த்தப்படுத்துகிறது என்பது பொதுவான விதியாக உள்ளது. தேவனால் கொடுக்கப்பட்ட ஞானஸ்நானம் பரிசுத்த ஆவியானவருக்குள் ஞானஸ்நானமாக உள்ளது. புதிய ஏற்பாட்டில் “ஞானஸ்நானம்” என்ற வார்த்தை காணப்படுகிறபோது, அது வேறு சொற்றொடர்களினால் தகுதிப் படுத்தப்படாத வரை, அது தண்ணீர் ஞானஸ்நானத்தையே குறிப்பிடுகிறது.

ஆல்பிரெக்ட் ஒப்க்கி அவர்கள் “ஞானஸ்நானத்தைப்” பற்றிய தமது விவரிப்பில் பின்வரும் விளக்கத்தை உள்ளடக்கினார்: அவர், “... ஞானஸ்நானம் பற்றிய புதிய ஏற்பாட்டுக் குறிப்புகள், சந்தர்ப்பப் பொருளினால் வேறு விதமாகச் சுட்டிக்காண்பிக்கப்படாத வரையில் தண்ணீர் ஞானஸ்நானம் என்பதாகவே நினைக்கப்பட வேண்டும். ஞானஸ்நானம் என்றால் ‘தண்ணீருக்குள் ஞானஸ்நானப்படுத்துதல்’ என்றே நுட்பமாக அர்த்தப்படுகிறது. ஆகையால் ஊடகம் ஒன்றைக் குறிப்பிடுதல் அவசியமற்றதாக உள்ளது” என்று கூறினார்.<sup>10</sup>

தண்ணீர் ஞானஸ்நானத்தையும் பரிசுத்த ஆவியானவருக்குள் ஞானஸ்நானத்தையும் ஒப்பிடுகிற பின்வரும் வரைவட்டவணையை ஆராய்ந்து பாருங்கள். இந்த வரைவட்டவணையில் உள்ள பெரும்பான்மையான தகவல்கள் புரிந்துகொள்ள சுலபமானவையாகவும் விளக்கம் தேவைப்படாதவையாகவும் உள்ளன. இருப்பினும், விளைவுகளைப் பற்றி (பட்டியலில் 10ம் எண் கொண்ட விளக்கத்தைக் காணவும்) சற்று அதிகமாகக் கூறவேண்டும். புறஜாதியாரும் யூதக்கிறிஸ்தவர்களும் பரிசுத்த ஆவியானவருக்குள் பெற்ற ஞானஸ்நானத்தின் மூலமாக அப்போஸ்தலர்களாகவில்லை அல்லது தேவனுடைய பிள்ளைகளாகவில்லை. மனம்மாறியவர்கள் அப்போதுமே, ஜலத்தினாலும் ஆவியினாலும் பிறத்தல் என்பதன் மூலமாகவே தேவனுடைய பிள்ளைகளாகின்றனர் (யோவா. 3:5; ரோமர் 6:4; கலா. 3:26, 27; கொலோ. 2:12, 13).

## முடிவுரை

பரிசுத்த ஆவியானவருக்குள் ஞானஸ்நானம் என்பது, அப்போஸ்தலர் களை இயேசுவின் விசேஷித்த பிரதிநிதிகளாயிருக்கும்படித் தயார் செய்வதற்காக அவரால் செயல்படுத்தப்பட்டது. இந்த ஞானஸ்நானத் துடன் தொடர்புடைய வகையில், கிறிஸ்து அவர்களுக்குத் தமது வசனத்தை வெளிப்படுத்தி அவர்களுக்கு வல்லமையின் அதிகாரங்கொடுத்ததின் மூலம், அவர்கள் அவருடைய அப்போஸ்தலர்களாக பிரித்து வைக்கப்பட்டார்கள் (2 கொரி. 12:12). அப்போஸ்தலர்களுக்கு மாத்திரமே முன்னதாகவே கொடுக்கப்பட்டிருந்த பரிசுத்த ஆவியானவரின் ஞானஸ்நானத்தைப் புறஜாதியாருக்குக் கொடுத்தல் என்பது, கிறிஸ்துவின் ராஜ்யத்திற்குள் புறஜாதியார் முதல் தரக் கிறிஸ்தவர்களாக முடியும் என்பதை அப்போஸ்தலர்களுக்கு நிரூபிப்பதற்காகவே நடைபெற்றது. பரிசுத்த ஆவியானவருக்குள் ஞானஸ்நானம் என்பது புறஜாதியாரை உயர்த்தி - யூதர்கள் மற்றும் புறஜாதியார் என்ற - இந்த இரு அந்நியப்பட்ட குழுக்களையும் கிறிஸ்துவின் சபைக்குள் சமமான நிலையில் நிறுத்துவதற்கு ஒரே ஒரு அஸ்திபாரத்தை இடுதல் என்ற தேவனுடைய நோக்கத்தை நிறைவேற்றியது (எபே. 2:11-16). அப்போஸ்தலர்களுக்கு மாத்திரம் அளிக்கப் பட்டிருந்த அதே ஞானஸ்நானத்தை முதல் புறஜாதியாருக்கு அளித்ததின் மூலமாக, தேவன், தாம் பட்சபாதமுள்ளவரல்ல என்று காண்பித்தார். இந்த நோக்கங்களை நிறைவேற்றியிருப்பதில், பரிசுத்த ஆவியானவருக்குள் ஞானஸ்நானமானது வேறு எவருக்கும் அவசியமாயிருந்ததில்லை, இவ்விதமாக இது அந்தக் காலம் தொடங்கி இது வரைக்கும் வேறு எவருக்கும் அளிக்கப்படவில்லை.

பரிசுத்த ஆவியானவருக்குள் ஞானஸ்நானம் என்பது ஒரு விசேஷித்த நோக்கத்திற்கானதாக இருப்பதால், இந்த ஞானஸ்நானத்தை ஒரு சிலர் மாத்திரமே பெற்றுக்கொண்டனர். இன்றைய நாட்களில் எல்லாக் கிறிஸ்தவர்களும் பரிசுத்த ஆவியானவருக்குள் ஞானஸ்நானம் பெற்றுள்ளனர் என்றால், அவர்கள் யாவரும் அப்போஸ்தலர்கள் கொண்டிருந்தது போல் அற்புத வரங்கள் உடையவர்களாய் இருக்க வேண்டும். இல்லை யென்றால், அவர்களைத் தேவன், முதன்முதலாகப் புறஜாதியிலிருந்து மனம்மாறியவர்களைப் போல் விசேஷித்த வகையில் தேர்ந்துகொண்டார் என்று அறியச் செய்வதற்காக அவர்கள் அதைப் பெற்றிருக்க வேண்டும். புதிய ஏற்பாட்டு நிகழ்ச்சிகளில் இந்தச் சூழ்நிலைகள் கேட்டுக்கொள்ளப் பட்டதென்றால், இன்றைய நாட்களில் அவைகள் ஏன் கேட்டுக்கொள்ளப் படக்கூடாது?

பரிசுத்த ஆவியானவருக்குள் ஞானஸ்நானம் என்பது நாட்படவில்லை, அதற்காக ஜெபிக்கப்படவில்லை அல்லது அது மனித முயற்சியினால் பெறப்படவில்லை. தேவன் தமது சொந்த தெய்வீக நோக்கத்திற்குப் பயன்படும்படிக்கு அதைத் தமது சொந்தப் பகுத்துணர்தலின்படியே கொடுத்தார். இன்றைய நாட்களில் இந்த ஞானஸ்நானத்தை நாடுகின்ற மக்கள், அவர்களுக்குக் கட்டளையிடப்படாததும் வாக்களிக்கப்படாதது



மாயிருக்கிற ஒன்றைப் பெற்றுக்கொள்ள முயற்சி செய்பவர்களாய் இருக்கின்றனர். இப்படிப்பட்ட ஞானஸ்நானம் தரப்பட்டதாக (பவுலின் நிகழ்ச்சியை உள்ளடக்காமல்) இரண்டு நிகழ்ச்சிகளை மாத்திரமே வேத வசனங்கள் வெளிப்படுத்துகின்றன என்ற உண்மையானது, இது எல்லா மக்களுக்கும் எல்லாக் காலத்திற்குமானதல்ல என்பதை நாம் உணர்ந்தறியக் காரணமாயிருக்க வேண்டும்.

### குறிப்புகள்

<sup>1</sup>சிலர், பரிசுத்த ஆவியானவரை ஈடுபடுத்தும் ஞானஸ்நானங்கள் இரண்டு இருப்பதாக வாதிடுகின்றனர்: “பரிசுத்த ஆவியானவரின் ஞானஸ்நானம்” மற்றும் “பரிசுத்த ஆவியானவரால் ஞானஸ்நானம்.” இப்படிப்பட்ட போதனை சரியான தாயிருக்க முடியாது. *En* என்ற கிரேக்க வார்த்தை, மத். 3:6 மற்றும் 3:11ல் “with” (“ஆல்”; அதாவது அவனால் மற்றும் பரிசுத்த ஆவியினால்) என்று மொழிபெயர்க்கப்பட்டுள்ளது, ஆனால் இது மிகச் சரியாக “உடன்” அல்லது “ஆல்” என்று மொழிபெயர்க்கப்பட முடியும். இவ்வசனப்பகுதிகளில் பரிசுத்த ஆவியானவர் ஈடுபட்டுள்ள இரண்டு தனித்தனி ஞானஸ்நானங்கள் உண்டு என்பதாகப் போதிக்கப்படவில்லை. <sup>2</sup>பவுலும் பரிசுத்த ஆவியானவருக்குள் ஞானஸ்நானம் பெற்றார் என்று நாம் நியாயமான வகையில் யூகிக்கலாம், ஆனால் தீர்மானமாக நிரூபிக்க இயலாது. ஆவியானவருக்குள் பவுலின் ஞானஸ்நானம் என்பது 2 கொரி. 12:11ல் அவரது கூற்றில் மறைமுகமாய் உணர்த்தப்படக் கூடும்: “... மகா பிரதான அப்போஸ்தலருக்கும் நான் எவ்வளவும் குறைந்தவனாயிராதபடியால், ...” இது நடந்திருக்குமென்றால், அவர் அந்த ஞானஸ்நானத்தைப் பெற்ற மற்ற ஒரே நபராக இருந்தார் என்றாகிறது. <sup>3</sup>G. R. Beasley-Murray, *Baptism in the New Testament* (Grand Rapids, Mich.: Wm. B. Eerdmans Publishing Co., 1977), 108. <sup>4</sup>இன்றைய நாட்களில் பரிசுத்த ஆவியானவரைப் பெற்றுக்கொள்வதற்கு, புதிய ஏற்பாட்டு சபையில் இருந்தது போலவே, பாவமன்னிப்புக்கென்று (அப். 2:38) ஞானஸ்நானம் பெற்று (கலா. 3:26, 27), தேவனுடைய பிள்ளையாகுதல் என்பதே சாதாரணமான/ பொதுவான வழியாக உள்ளது. <sup>5</sup>Gareth L. Reese, *New Testament History, Acts* (Joplin, Mo.: College Press, 1988), 404. <sup>6</sup>Frederick Dale Bruner, *A Theology of the Holy Spirit* (Grand Rapids, Mich.: Wm. B. Eerdmans Publishing Co., 1970), 194. <sup>7</sup>Ibid., 292. <sup>8</sup>Owen D. Olbricht, *Baptism: New Birth or Empty Ritual?* (Delight, Ark.: Gospel Light Publishing Co., 1994), 108-9. <sup>9</sup>Jack Lewis, *The Gospel According to Matthew, Part 1, The Living Word Commentary*, ed. Everett Ferguson (Austin, Tex.: Sweet Publishing Co., 1976), 63. <sup>10</sup>Albrecht Oepke, “*Bapto, baptizo*,” *Theological Dictionary of the New Testament*, ed. Gerhard Kittel, trans. Geoffrey W. Bromiley, vol. 1 (Grand Rapids, Mich.: Wm. B. Eerdmans Publishing Co., 1964), 539.

## ஆவியானவருக்குள் மற்றும் தண்ணீருக்குள் பெறும் ஞானஸ்நானம் பற்றி ஒரு ஒப்பீடு

### பரிசுத்த ஆவியானவருக்குள் ஞானஸ்நானம்

1. இயேசுவால் செயல்படுத்தப்பட்டது (மத். 3:11).
2. பிதாவிடமிருந்து இயேசுவால் அனுப்பப்பட்டது ஆவியானவருக்குள் முழுக்காட்டப்படுவதற்காக உணரற்பட்டது (யோவா. 15:26; 16:7; அப். 10:45).
3. இயேசுவின் நாமத்தில் பிதாவினால் அனுப்பப்பட்டது (யோவா. 14:26).
4. எருசலேமில் காத்திருந்தவர்களுக்கும் எதிர்பாராதிருந்த புறஜாதியாருக்கும் தேவனிடத்திலிருந்து நேரடியாக அருளப்பட்டது (அப். 1:4, 5; 10:44).
5. வாக்குத்தத்தம் பண்ணப்பட்டபடி பெற்றுக்கொள்ளப்பட்டது (அப். 1:4, 5).
6. அப்போஸ்தலர்களுக்கானது (அப். 1:1-5).
7. அப்போஸ்தலர்களாலும் (அப். 1:26-2:4), முதன் முதலில் புறஜாதியிலிருந்து மனமாறியவர்களாலும் (அப். 11:15, 16) பெற்றுக்கொள்ளப்பட்டது.
8. இயேசுவின் போதனையை வெளிப்படுத்துதல் (யோவா. 14:26), பெலன் தருதல் (அப். 1:8), மற்றும் புறஜாதியார்களுக்கு கதவைத் திறத்தல் (அப். 10:47; 11:17; 15:7-9) என்பவைகளே நோக்கங்களாய் இருந்தன.
9. ஆவியானவருக்குள் ஞானஸ்நானம் பெற்றவர்கள் பாலஷ்களைப் பேசினார் (அப். 2:4; 10:44-46).
10. அப்போஸ்தலர்களின் அடையாளங்கள் விளைவாயின (2 கொரி. 12:12); புறஜாதியாரின் இரட்சிப்பு பற்றிய தேவனின் தேர்ந்துகொள்ளுதல் வெளியாக்கப்பட்டது (அப். 15:7-9).

### தண்ணீருக்குள் ஞானஸ்நானம்

1. மனிதரால் செயல்படுத்தப்படுகிறது (மத். 28:19).
2. தண்ணீருக்குள் முழுக்காட்டப்படுதல் (ரோமர் 6:4; கொலோ. 2:12).
3. பிதா, குமரன் மற்றும் பரிசுத்த ஆவியின் நாமத்திலே மனிதர்களால் செயல் படுத்தப்படுகிறது (மத். 28:19).
4. விசுவாசித்து மனந்திரும்பியவர்களுக்குச் செயல்படுத்தப்படுகிறது (அப். 2:38; 8:12; 18:8).
5. கட்டளை என்ற வகையில் கீழ்ப்படிப்பதுகிறது (அப். 10:48).
6. சகல இனத்தவருக்குமானது (மத். 28:19).
7. எங்குமுள்ள விசுவாசிகள் யாவராலும் பெற்றுக்கொள்ளப்படுகிறது (அப். 2:41; 8:12, 13, 38, 39; 10:48; 18:8; 19:5).
8. பாவங்களுக்கு மன்னிப்பு என்பதே நோக்கமாக இருந்தது (அப். 2:38; 22:16; கொலோ. 2:12, 13).
9. தண்ணீருக்குள் ஞானஸ்நானம் பெற்றவர்கள் சந்தோஷம் அடைந்தனர் (அப். 8:39; 16:33, 34).
10. தேவனுடைய பிள்ளைகளாகுதல் என்பதே விளைவாக இருந்தது (கலா. 3:26, 27).